

दैनिक

रोकथोक लेखनी

खबरें बे-रोकथोक

R

मुंबई : मध्य वैतरणा तालाब

90 प्रतिशत भरा...



Page - 2

महाराष्ट्र में 153 करोड़ के मादक पदार्थ जब्त ! सीएम फडणवीस ने किया दावा...

मुंबई : महाराष्ट्र में गुटखा और विभिन्न तम्बाकू उत्पादों पर प्रतिबंध के बावजूद, इन्हें सड़क किनारे दुकानों पर खुलेआम बेचा जा रहा है। सरकार का कहना है कि नशे के खिलाफ जागरूकता पैदा करने के लिए कई कदम उठाए जा रहे हैं। मुख्यमंत्री देवेंद्र फडणवीस ने मंगलवार को विधानसभा में इसके बारे में जानकारी दी। मुख्यमंत्री देवेंद्र फडणवीस ने विधानसभा को बताया कि जनवरी से अप्रैल 2025 के बीच राज्य भर में 153.25 करोड़ रुपये मूल्य का 28,302 किलोग्राम मादक पदार्थ जब्त किया गया। उन्होंने यह भी स्वीकार किया कि राज्य में गुटखा और विभिन्न तम्बाकू उत्पादों पर प्रतिबंध के बावजूद, इन्हें सड़क किनारे दुकानों पर बेचा जाना जारी है।



4 हजार से अधिक लोग गिरफ्तार

महाराष्ट्र विधानसभा में एनसीपी विधायक काशीनाथ दाते और अन्य विधायकों द्वारा इस मुद्दे पर पूछे गए प्रश्न के लिखित उत्तर में सीएम फडणवीस ने कहा कि इस अवधि के दौरान स्वापक औषधि एवं मनःप्रभावी पदार्थ (एनडीपीएस) अधिनियम के तहत 5,001 मामले दर्ज किए गए हैं और 4,481 लोगों को मादक पदार्थ की तस्करी, उसे रखने और सेवन के लिए गिरफ्तार किया गया है।

सीएम फडणवीस ने बताया कि इस वर्ष जनवरी से अप्रैल तक गुटखा या अन्य तंबाकू उत्पादों की बिक्री, रखने और उपभोग के संबंध में 37,149 व्यक्तियों के खिलाफ कार्रवाई की गई है। मुख्यमंत्री ने

कहा कि राज्य के सभी पुलिस प्रतिष्ठानों में मादक पदार्थ निरोधक प्रकोष्ठ (एएनसी) स्थापित किए गए हैं। इसी प्रकार, मादक पदार्थ रोधी कार्यबल (एएनटीएफ) के साथ-साथ एक समन्वय केंद्र भी स्थापित किया गया है। मुख्यमंत्री के अनुसार, नशे के खिलाफ जागरूकता पैदा करने के लिए कई कदम उठाए जा रहे हैं।

महाराष्ट्र में 12,000 से अधिक बच्चों की मौत

महाराष्ट्र के लोक स्वास्थ्य एवं परिवार कल्याण मंत्री प्रकाश अंबितकर ने सोमवार को कहा कि राज्य में पिछले साल अप्रैल से फरवरी 2025 के बीच 12,000 से अधिक बच्चों की मौत दर्ज की गई है, यानी प्रतिदिन औसतन

37 से अधिक मौतें। यह आंकड़ा प्रश्नकाल के दौरान तब सामने आया जब विपक्ष और सत्ता पक्ष के 10 विधान परिषद सदस्यों ने सवाल पूछा कि क्या राज्य में 11 महीनों में 12,438 बच्चों की मौत हुई है? उन्होंने कोल्हापुर जिले की स्थिति पर भी प्रकाश डाला, जहां 11 नवजात शिशुओं सहित 1,736 बच्चों की मृत्यु की सूचना मिली है। प्रश्न के लिखित जवाब में अंबितकर ने इन आंकड़ों की पुष्टि की।

बच्चों के मौतों पर सरकार से मांगा जवाब

इधर एनसीपी (एसपी) ने महाराष्ट्र में अप्रैल 2024 से फरवरी 2025 के बीच 12,000 बच्चों की मौत पर मंगलवार को चिंता व्यक्त की तथा पूछा कि राज्य सरकार

मासूम बच्चों की और मौतों को रोकने के लिए क्या कदम उठा रही है। पार्टी के प्रवक्ता महेश तपासे ने कहा कि हम सरकार से आग्रह करते हैं कि वह इन मौतों के मामले में आयु-वार ब्योरा तुरंत जारी करे तथा अंतर्निहित कारणों की जानकारी दे, ताकि हमारे बच्चों के भविष्य की सुरक्षा के लिए उचित विवेक्षण और लक्षित हस्तक्षेप संभव हो सके।

राष्ट्रवादी कांग्रेस पार्टी (रादचंद्र पवार) के प्रवक्ता तपासे ने पूछा कि महाराष्ट्र सरकार और अधिक मौतें रोकने के लिए क्या कदम उठा रही है। सरकार इन 12,438 बच्चों की मृत्यु के पीछे की आयुवार जानकारी और सटीक कारणों का खुलासा करने में क्यों विफल रही है?

बीएमसी ने मुंबई में कारनैक ब्रिज का नाम 'सिंदूर' रखा...

सफल सैन्य अभियान के सम्मान में फैसला



मुंबई : दक्षिण मुंबई में पुनर्निर्मित कारनैक रोड ओवर ब्रिज (आरओबी) का नाम बदलकर 'सिंदूर ब्रिज' कर दिया गया है। पहलगाम आतंकी हमले के जवाब में मई में पाकिस्तान के खिलाफ भारत की सैन्य कार्रवाई के सम्मान में यह फैसला लानिया गया है। नगर निगम के अधिकारियों ने मंगलवार को बताया कि ब्रिटिशकालीन पुल का उद्घाटन गुरुवार सुबह महाराष्ट्र के मुख्यमंत्री देवेंद्र फडणवीस करेंगे। बीएमसी के मुताबिक, पूर्व-पश्चिम कनेक्टर, जिसे पहले कारनैक ब्रिज के नाम से जाना जाता था और जिसका नाम बॉम्बे प्रांत के पूर्व गवर्नर जेम्स रिचेट कारनैक के नाम पर रखा गया था, जिन्होंने 1839 से 1841 तक पद संभाला था, का नाम बदलकर 'सिंदूर ब्रिज' कर दिया गया है।

राहुल नावेंकर ने सिफारिश की थी बृहन्मुंबई नगर निगम (बीएमसी) के एक वरिष्ठ अधिकारी ने बताया कि विधानसभा अध्यक्ष राहुल नावेंकर ने नागरिक निकाय को पत्र लिखकर आरओबी का नाम बदलकर 'सिंदूर ब्रिज' रखने की सिफारिश की थी। मंगलवार देर शाम जारी एक विज्ञप्ति में बीएमसी ने कहा कि उपमुख्यमंत्री एकनाथ शिंदे और अजित पवार, नावेंकर और अन्य वरिष्ठ नेता और नागरिक अधिकारी उद्घाटन समारोह में मौजूद रहेंगे। इस पुल से भीड़ को कम करने और दक्षिण मुंबई में कनेक्टिविटी को बेहतर बनाने में मदद मिलेगी। सिंदूर पुल का पुनर्निर्माण बीएमसी द्वारा किया गया, क्योंकि 150 साल पुरानी मूल संरचना को मध्य रेलवे (सीआर) की ओर से असुरक्षित घोषित किया गया था और अगस्त 2022 में इसे ध्वस्त कर दिया गया था।

उद्धव ठाकरे के 'मुंबई मेयर' वाले बैनर हटाए जाने पर मड़के शिंदे गुट के शिवसैनिक, पुलिस से हाथापाई

ठाणे: ठाणे में सोमवार को शिवसेना के कार्यकर्ताओं ने उद्धव ठाकरे का एक व्यंग्य चित्र वाला बैनर लगाया। इससे इलाके में तनाव फैल गया। यह बैनर टेंभी नाका पर लगाया गया था। ठाकरे बंधुओं के 'हिंदी शक्ति' पर 'विजय रैली' करने के बाद शिवसेना (एकनाथ शिंदे गुट) आक्रामक हो गई। ठाणे महानगर पालिका के अतिक्रमण विरोधी दस्ते और पुलिस ने मिलकर इस बैनर को हटाया। इस दौरान शिवसेना कार्यकर्ताओं और पुलिस के बीच झड़प भी हुई। इससे टेंभी नाका पर भारी ट्रैफिक जाम लग गया। वाहन चालक



और आम नागरिक परेशान हो गए।

दरअसल, 5 जुलाई को ठाकरे बंधुओं ने मुंबई में एक साथ आकर मराठी मुद्दे पर एकता दिखाई थी। इस रैली में उद्धव ठाकरे ने एकनाथ शिंदे का नाम लिए बिना उन पर निशाना साधा था। इससे शिवसेना के कार्यकर्ता नाराज हो गए थे। इसलिए शिंदे के इलाके ठाणे के टेंभी नाका पर उद्धव ठाकरे का

व्यंग्य चित्र वाला बैनर लगाया गया। बैनर पर लिखा था, 'मराठी माणसाची एकजूट अशीच राहू द्या'। इसका मतलब है, मराठी लोगों की एकता ऐसी ही बनी रहे। बैनर में यह संदेश भी दिया गया कि उद्धव ठाकरे मुंबई पालिका के खजाने और महापौर के पद को ललचाई नजरों से देख रहे हैं। टेंभी नाका शिवसेना शाखा के प्रमुख निखिल बुडजडे और युवा सेना के नितिन लांडगे, ऋषिकेश माने, जितेश गुप्ता ने यह बैनर लगाया था। पुलिस और ठाणे पालिका की टीम तुरंत बैनर हटाने के लिए पहुंची।

मुंबई में एक CA ने ब्लैकमेल से तंग आकर की आत्महत्या, सुसाइड नोट में चौंकाने वाले खुलासे...

मुंबई : मुंबई के सांताक्रूज के यशवंत नगर के एक 32 वर्षीय चार्टर्ड अकाउंटेंट ने अपने निजी वीडियो को लेकर ब्लैकमेल किए जाने के बाद आत्महत्या कर ली। मृतक की पहचान राज लीला मोरे के रूप में हुई है, जिसने जहर खा लिया और तीन पन्नों का सुसाइड नोट छोड़ा, जिसमें उसने अपनी मौत के लिए दो व्यक्तियों राहुल परवानी और सबा कुरैशी को जिम्मेदार ठहराया। वकोला पुलिस के अनुसार, एक महिला समेत दो आरोपियों के खिलाफ जबरन वसूली और आत्महत्या के



लिए उकसाने का मामला दर्ज किया गया है। पुलिस अधिकारियों ने कहा कि दोनों ने कथित तौर पर पिछले 18 महीनों में पीड़ित से उसके निजी वीडियो को प्रसारित करने की धमकी देकर 3 करोड़ रुपये से अधिक की वसूली की। पीड़ित की मां ने कहा कि राज पिछले कुछ महीनों से मानसिक

तनाव में था। पुलिस द्वारा दर्ज की गई एफआईआर में कहा गया है कि सुसाइड नोट में राज ने अपनी मौत के लिए राहुल और सबा कुरैशी को जिम्मेदार ठहराया है। पुलिस सूत्रों के अनुसार, आरोपियों को राज के शेयर बाजार में भारी निवेश और सीए के तौर पर उसकी मोटी तनख्वाह वाली नौकरी के बारे में पता था। उसके निजी वीडियो को लीक करने की धमकी देकर, उन्होंने राज को उसकी कंपनी के खाते से बड़ी रकम अपने निजी खातों में ट्रांसफर करने के लिए मजबूर किया और राज से जबरन एक लग्जरी कार भी ले ली।



संपादकीय...



फैसल शेख
(प्रधान संपादक)

सराजी अस्तित्व के लिए...

बाढ़ की त्रासदी में फंसे हिमाचल में इस वक्त राहत की गलियां खोजी जा रही हैं। प्रदेश सरकार अपने संसाधनों के दायित्व में जुटी है, तो पिछली आपदा से गुजरे लम्हे फिर से सिसक उठे हैं। लांछन यह कि केंद्र बहुत देता है, मगर हकीकत यह कि पिछली राहत के तहत अनुमोदित 2006 करोड़ भी अभी जमीन पर खाली हाथ ही पहुंचे हैं। राहत राशि पर भी प्रदेश को अपने योगदान के पांच सौ करोड़ का इत्र छिड़कना है, तो फिर कहानियों के समुद्र में जहाज चलाने के मायने क्या होंगे। खैर इन पैबंदों की लड़ाई में जख्म रिसते रहेंगे, तेरे आंगन में टूटे मेरे पांव चलते रहेंगे। कुछ क्षेत्र पूरे हुए भी तो इस कदर कि निशानियां कब्र की हमारे घर तक पहुंच गई। बबादी की दास्तान को पढ़ा जा सकता है, लेकिन लिखने के लिए भविष्य की योजना चाहिए। आश्चर्य यह कि आपदाओं ने बता दिया कि हमारे जीने के विकल्प और क्या हो सकते हैं। उदाहरण के लिए पिछली सरकार ने जिस रोपवे मार्ग से सराज घाटी को जोड़ा था, आज वही त्रासदी के बीच पूरी घाटी के लिए राहत का मरहम बना है। इसी दौरान बिजली महादेव को रज्जु मार्ग से जोड़े का विद्रोह फिर गुंज उठा। हैरानी यह कि अब बादलों से जमीन को बचाने की जरूरत है, तो चलने के रास्ते या जुड़ने के वास्ते रज्जु मार्ग अपनाने होंगे। देश परिवहन के लिए महत्वाकांक्षी योजनाओं पर कार्य कर रहा है, जिसके तहत दुर्गम व पहाड़ी इलाकों के लिए रोपवे, केबल बसों व फनिक्चर रेलवे के विकल्प सुझाए जा रहे हैं। बहरहाल मंडी के थुनाग, जंजैहली व अन्य कुछ गांवों को हुए भारी नुकसान का जायजा बताता है कि कहीं हमारे विकास का मॉडल भी त्रुटिपूर्ण है। हम विकास की रफ्तार में अतीत और भविष्य के बीच संतुलन व सेतु बनाने में असफल हुए हैं। गांव का कस्बा और कस्बे का शहर बनने की महत्वाकांक्षा समझी जा सकती है, लेकिन इस सबके बीच टीसीपी की शहरी विकास योजनाओं की मिट्टी क्यों पलीद हुई। हिमाचल की जनता किसी भी अनुमति की अनिवार्यता या योजना के खिलाफ है। जिस थुनाग का बाजार साढ़े तीन सौ दुकानों का निर्माण स्थल हो गया, वहां भविष्य की योजना किसने बनानी थी।

हैरानी तो यह कि हम ढंग से शिमला की विकास योजना भी आज तक बना नहीं सके हैं। अब समय आ गया है कि हम चिन्हित करें कि कहां बस्ती, कहां बाजार और कहां जल निकासी होगी। वक्त यह भी मांग करता है कि पूरे प्रदेश का पुनर्गठन किया जाए। इसके लिए ग्रामीण और शहरी जमीनों की पूलिंग आवश्यक हो जाती है। आज अगर हिमाचली नदियों के किनारे या पहाड़ खोदकर बसने को मजबूर हैं तो इसलिए कि राज्य ने भूमि का प्रबंधन, बढ़ती आवश्यकताओं के अनुरूप नहीं किया। सरकार खुद भी अपनी इमारतों का निर्माण कमजोर या खतरनाक भूमि पर इसलिए कर रही है, क्योंकि सही जमीन या तो बांटी जा चुकी है या वन विभाग की मिलकीयत बन चुकी है। ऐसे में सरकार को कुछ शहरों के बीच उपग्रह शहर या फोरलेन परियोजनाओं के साथ आधा दर्जन निवेश शहर विकसित करने चाहिए।



editor@rookthoklekhani.com



+91 9987775650



Faisal Shaikh @faisalrookthok



Watch Us On

YouTube

LIKE



SHARE



COMMENT



SUBSCRIBE



youtube@rookthoklekhani

मुंबई ; तहल्लूर राणा ने किए सनसनीखेज खुलासे; पाकिस्तान सेना का भरोसेमंद एजेंट था...

मुंबई : 26/11 मुंबई आतंकी हमले के मुख्य साजिशकर्ता तहल्लूर हुसैन राणा ने राष्ट्रीय जांच एजेंसी की हिरासत में मुंबई पुलिस क्राइम ब्रांच की पूछताछ में सनसनीखेज खुलासे किए हैं। राणा पाकिस्तानी मूल का कनाडाई नागरिक है। उसको अप्रैल 2025 में अमेरिका से भारत प्रत्यर्पित किया गया था। उसने दावा किया कि वह पाकिस्तान सेना का भरोसेमंद एजेंट था और खाड़ी युद्ध के दौरान सऊदी अरब में तैनात किया गया था।

राणा ने यह भी खुलासा किया कि उसके सहयोगी डेविड कोलमैन हेडली ने लश्कर-ए-तैयबा (छोछ) के साथ कई आतंकी प्रशिक्षण सत्रों में हिस्सा लिया था, जो मुख्य रूप से एक जासूसी नेटवर्क के रूप में काम



करता था। मुंबई पुलिस क्राइम ब्रांच ने राणा के बयान दर्ज किए, जिसमें उसने स्वीकार किया कि उसने 2008 के हमले से पहले मुंबई के कई महत्वपूर्ण स्थानों की रेकी की थी। राणा ने अपने इमिग्रेशन बिजनेस के जरिए हेडली को मुंबई में एक फर्जी ऑफिस खोलने में मदद की थी, जिसका इस्तेमाल हमले की साजिश रचने के लिए किया गया।

ठकथ के सूत्रों के मुताबिक राणा


ने लश्कर-ए-तैयबा और पाकिस्तान की खुफिया एजेंसी कर्क के बीच गहरे सांठगांठ की बात उजागर की है। उसने यह भी बताया कि 2005 से ही वह पाकिस्तान आधारित साजिशकर्ताओं के साथ मिलकर मुंबई हमले की योजना बना रहा था। एनआईए ने राणा को 18 दिन की हिरासत में लेकर गहन पूछताछ शुरू की है, जिसमें उसके और हेडली के बीच ईमेल, यात्रा

रिकॉर्ड और अन्य सबूतों का विश्लेषण किया जा रहा है। राणा पर आपराधिक साजिश, हत्या, आतंकवादी कृत्य और जालसाजी जैसे गंभीर आरोप हैं।

विशेष एनआईए अदालत ने कहा कि राणा की पूछताछ से हमले के पीछे की व्यापक साजिश का खुलासा हो सकता है, जिसमें दिल्ली सहित अन्य शहरों को निशाना बनाने की योजना थी। पूर्व लोक अभियोजक उज्ज्वल निक्म ने कहा कि राणा का प्रत्यर्पण पाकिस्तान के सुरक्षा तंत्र की सलिप्तता को उजागर करने में महत्वपूर्ण साबित होगा। यह भारत के लिए एक बड़ी कूटनीतिक जीत है, जो 166 लोगों की जान लेने वाले इस हमले के दोषियों को न्याय के कटघरे में लाने की दिशा में एक कदम और बढ़ाता है।

मुंबई : मध्य वैतरणा तालाब 90 प्रतिशत भरा...

एहतियातन डैम के तीन गेट खोले गए



मुंबई : मानसून का अभी जुलाई महीने के दूसरे सप्ताह की अभी शुरूआत हुई है। मुंबई शहर को जलापूर्ति करने वाले सात तालाब में मध्य वैतरणा तालाब 90 प्रतिशत भर गया है। तालाब भरने से समय रहते तालाब का गेट नहीं खोला गया तो आगे चलकर तालाब के फटने का खतरा बन जाता है इतना ही नहीं एक साथ तालाब का पानी छोड़ा गया तो आस पास के गांव डूबने की संभावना बन जाती है। मनपा प्रशासन ने इसी के चलते तालाब के तीन गेट खोलने का निर्णय सोमवार को लिया। मुंबई को जलापूर्ति करने

वाले सात तालाबों में 68 प्रतिशत पानी जमा हो चुका है, मनपा प्रशासन ने पालघर जिले के मोखाडा तालुका में 102.4 मीटर ऊंचा और 565 मीटर लंबा यह मध्य वैतरणा तालाब 2014 में बनाया था। इस तालाब का निर्माण मनपा ने अपने खर्च पर रिकॉर्ड समय में बनाकर पूरा किया था। इसका नाम 'हिंदुहृदयसम्राट शिवसेनाप्रमुख बाळासाहेब ठाकरे मध्य वैतरणा तालाब रखा गया। इस तालाब की कुल भंडारण क्षमता 19,353 करोड़ लीटर (193,530 मिलियन लीटर) है। तालाब सोमवार को 90 प्रतिशत भर गया है जिससे तालाब के तीन गेट (क्रमांक 1, 3 और 5) खोल दि दिया गया। तीनों गेटों से 3000 क्यूसेक की दर से पानी छोड़ा जा रहा है।

मुंबई : नौ सालों में एमपीआईडी के तहत 102 मामले दर्ज, 196 आरोपी गिरफ्तार

मुंबई : आर्थिक धोखाधड़ी और निवेशकों के हितों की सुरक्षा को लेकर मुंबई पुलिस की आर्थिक अपराध शाखा (इओडब्ल्यू) ने वर्ष 2015 से 2024 तक के बीच नौ वर्षों में सख्त कार्रवाई करते हुए कुल 102 आपराधिक मामले दर्ज किए हैं। इन मामलों में कुल 196 आरोपियों को गिरफ्तार किया गया है। ये सभी मामले महाराष्ट्र निवेशक हित संरक्षण अधिनियम (एमपीआईडी एक्ट) के अंतर्गत दर्ज किए गए थे और इनकी जांच मुंबई पुलिस की 13 विशेष यूनिट द्वारा की गई।

इस अवधि में सबसे अधिक सक्रियता यूनिट 8 की रही, जिसने अकेले 67 मामले दर्ज किए और 141 लोगों को गिरफ्तार किया। इसी यूनिट ने 45 मामलों में चार्जशीट दाखिल की जबकि 22 मामलों अब भी जांच के अधीन हैं। यह यूनिट वित्तीय धोखाधड़ी के मामलों में सबसे अधिक प्रभावी साबित हुई है।



अन्य इकाइयों ने भी विभिन्न आर्थिक अपराधों में कार्रवाई की है। यूनिट 1 (हाउसिंग-1) ने 12 मामलों में कार्रवाई की, जिसमें 10 गिरफ्तारियां और 8 मामलों में चार्जशीट दाखिल की गई, जबकि 4 मामलों की जांच अभी चल रही है। यूनिट 3 (जनरल चीटिंग-1) ने 6 मामलों में 10 गिरफ्तारियां कीं और 3 मामलों में चार्जशीट दाखिल की, वहीं 3 मामलों की जांच जारी है। यूनिट 6 (जनरल चीटिंग-4) ने 7 मामलों में 10 लोगों को गिरफ्तार किया और सभी मामलों में चार्जशीट दाखिल की गई। यूनिट 7 (शेयर घोटाले) ने 4 मामलों में 21 गिरफ्तारियां कीं और 2 मामलों में चार्जशीट दाखिल की, जबकि 2 अन्य की जांच जारी है।

भिवंडी : हमाली मजदूर पर चाकू से हमला, भर्ती...

भिवंडी : भिवंडी तालुका के पिंपलास गांव स्थित भूमि वर्ल्ड परिसर में रविवार सुबह पानी भरने के दौरान हुए मामूली विवाद ने अचानक उग्र रूप ले लिया। इस विवाद में दो युवकों ने मिलकर एक हमाली मजदूर पर चाकू से हमला कर दिया। घायल मजदूर को गंभीर हालत में अस्पताल में भर्ती कराया गया है। कोनगांव पुलिस ने दो आरोपियों के खिलाफ मामला दर्ज कर लिया है और उनकी तलाश जारी है। प्राप्त जानकारी के अनुसार, घायल मजदूर की पहचान विशाल सुरेश



मस्कर (निवासी कलवा, ठाणे) के रूप में हुई है, जो पिंपलास गांव के गोदामों में हमाली का काम करता है। रविवार सुबह करीब पौने दस बजे वह

काम पर जा रहा था, तभी उसका साबीर मोहम्मद तारीक और सय्यद महमूद जसीमूद्दीन सय्यद नामक दो युवकों से किसी बात को लेकर विवाद हो गया। विवाद इतना बढ़ गया कि साबीर ने अचानक चाकू निकाल कर विशाल पर ताबड़तोड़ वार कर दिए। इस हमले में विशाल के गले, हाथ और शरीर के कई हिस्सों पर गंभीर चोटें आई हैं। वहीं, सय्यद महमूद ने विशाल के एक मित्र पर भी हमला करने की कोशिश की, लेकिन वह किसी तरह बच निकलने में सफल रहा।



पालघर पुलिस ने जब्त किया 16 लाख का अवैध गुटखा, आरोपी फरार



पालघर : जिले में अवैध गतिविधियों पर नकेल कसने के लिए पुलिस अधीक्षक यतीश देशमुख द्वारा जारी किए गए कड़े निदेशों के तहत, तलासरी पुलिस ने एक बड़ी कार्रवाई को अंजाम देते हुए 16 लाख से अधिक का अवैध गुटखा जब्त किया है। हालांकि, इस दौरान आरोपी अंधेरे का फायदा उठाकर मौके से फरार हो गया। पुलिस को 6 जुलाई को अवैध गुटखा परिवहन की गोपनीय जानकारी मिली थी, जिसके बाद तलासरी पुलिस तुरंत सक्रिय

हो गई। 7 जुलाई 2025 की सुबह करीब 3:20 बजे, मुंबई-अहमदाबाद राष्ट्रीय राजमार्ग पर स्थित तलासरी के हिवाल पाडा, ताशकंद होटल के सामने नाकाबंदी की गई। नाकाबंदी में पुलिस ने एक संदिग्ध क्रेटा कार (क्रमांक एमएच-02-ईयू-6632) को रोकने का प्रयास किया। पुलिस को देखते ही कार चालक वाहन छोड़कर अंधेरे का फायदा उठाते हुए भागने में सफल रहा। कार की तलाशी लेने पर, पुलिस को उसमें महाराष्ट्र में प्रतिबंधित तंबाकू उत्पाद (गुटखा) मिला, जिसकी अनुमानित कीमत 4,05,964 है। जब्त किए गए गुटखे और वाहन सहित इस कार्रवाई में कुल 16,05,964 का माल जब्त किया गया है।

वसई: खतरनाक होर्डिंग... विज्ञापनदाता को ऑडिट रिपोर्ट जमा करने का नोटिस



वसई: मानसून के दौरान तूफानी हवाओं में होर्डिंग गिरने की घटनाएं होती हैं। ऐसी घटनाओं पर नियंत्रण पाने के लिए मनपा के विज्ञापन विभाग ने विज्ञापन बोर्डों को ऑडिट रिपोर्ट जमा करने का निर्देश दिया है। रिपोर्ट जमा नहीं करने वालों या जिनके होर्डिंग खतरनाक और बिना लाइसेंस के हैं, उनके खिलाफ यह कार्रवाई शुरू की गई है। अब तक सौ से अधिक होर्डिंग के खिलाफ कार्रवाई की गई है और 30 मामले दर्ज किए गए हैं।

वसई विहार शहर में सड़क किनारे, इमारतों और निजी स्थानों पर बड़ी संख्या में छोटे-बड़े होर्डिंग लगाए गए हैं। इस विज्ञापन कर से मनपा को राजस्व प्राप्त होता है। विज्ञापन बोर्ड आवेदन करने के बाद

सभी निरीक्षण करने के बाद ही उन्हें होर्डिंग लगाने की अनुमति दी जाती है। इस वर्ष सात सौ से अधिक होर्डिंग लगाने की अनुमति दी गई है। खासकर मानसून के दौरान तूफानी हवाओं में होर्डिंग गिरने की घटनाएं होती हैं। ऐसी घटनाओं में जानमाल का नुकसान होने की संभावना रहती है। ऐसी घटनाओं को रोकने के लिए मनपा ने शहर के होर्डिंग पर लगाए जा रहे होर्डिंग के स्ट्रक्चरल ऑडिट के संबंध में नोटिस जारी कर रिपोर्ट पेश करने को कहा

है। मनपा के विज्ञापन विभाग ने यह भी चेतावनी दी है कि रिपोर्ट पेश न करने वाले विज्ञापनदाताओं के खिलाफ कार्रवाई की जाएगी। खतरनाक और बिना लाइसेंस वाले होर्डिंग के खिलाफ कार्रवाई मनपा ने शहर में अवैध और खतरनाक होर्डिंग के खिलाफ कार्रवाई की है। जनवरी से अब तक खतरनाक स्थिति में, बिजली लाइनों के पास और यातायात में बाधा डालने वाले होर्डिंग के खिलाफ कार्रवाई की गई है। जनवरी से जून के बीच सौ से अधिक

होर्डिंग के खिलाफ कार्रवाई की गई है। अवैध होर्डिंग लगाने वालों के खिलाफ अपराध वसई विहार शहर में अवैध रूप से लगाए जा रहे होर्डिंग के प्रकार बढ़ने लगे हैं। इससे शहर की छवि खराब हो रही है और दुर्घटनाएं होने की संभावना बनी हुई है। इसके बावजूद शहर में जगह-जगह अनधिकृत और खतरनाक तरीके से होर्डिंग लगाए जा रहे हैं। मुख्य सड़कों, घुमावदार सड़कों और चौराहों पर विज्ञापन बोर्ड लगाते समय कोई सावधानी नहीं बरती जा रही है और मामले दर्ज करने की प्रक्रिया चल रही है। नगर निगम के उपायुक्त (विज्ञापन विभाग) अजीत मुथे ने बताया कि अब तक सार्वजनिक संपत्ति विरूपण निवारण अधिनियम के तहत 30 लोगों के खिलाफ मामला दर्ज किया गया है।

नौ सालों में 102 मामले दर्ज, 196 आरोपी गिरफ्तार एमपीआईडी के तहत एफआईआर हैं दर्ज

मुंबई : आर्थिक धोखाधड़ी और निवेशकों के हितों की सुरक्षा को लेकर मुंबई पुलिस की आर्थिक अपराध शाखा (इओडब्ल्यू) ने वर्ष 2015 से 2024 तक के बीच नौ वर्षों में सख्त कार्रवाई करते हुए कुल 102 अपराधिक मामले दर्ज किए हैं। इन मामलों में कुल 196 आरोपियों को गिरफ्तार किया गया है। ये सभी मामले महाराष्ट्र निवेशक हित संरक्षण अधिनियम (एमपीआईडी एक्ट) के अंतर्गत दर्ज किए गए थे और इनकी जांच मुंबई पुलिस की 13 विशेष यूनिट द्वारा की गई।

इस अवधि में सबसे अधिक सक्रियता यूनिट 8 की रही, जिसने अकेले 67 मामले दर्ज किए और



141 लोगों को गिरफ्तार किया। इसी यूनिट ने 45 मामलों में चार्जशीट दाखिल की जबकि 22 मामले अब भी जांच के अधीन हैं। यह यूनिट वित्तीय धोखाधड़ी के मामलों में सबसे अधिक प्रभावी साबित हुई है। अन्य इकाइयों ने भी विभिन्न आर्थिक अपराधों में कार्रवाई की है। यूनिट 1 (हाउसिंग-1) ने 12 मामलों में कार्रवाई की, जिसमें 10 गिरफ्तारियां और 8 मामलों में चार्जशीट दाखिल

की गई, जबकि 4 मामलों की जांच अभी चल रही है। यूनिट 3 (जनरल चीटिंग-1) ने 6 मामलों में 10 गिरफ्तारियां कीं और 3 मामलों में चार्जशीट दायर की, वहीं 3 मामलों की जांच जारी है। यूनिट 6 (जनरल चीटिंग-4) ने 7 मामलों में 10 लोगों को गिरफ्तार किया और सभी मामलों में चार्जशीट दाखिल की गई। यूनिट 7 (शेयर घोटाले) ने 4 मामलों में 21 गिरफ्तारियां कीं और 2 मामलों में चार्जशीट दाखिल की, जबकि 2 अन्य की जांच जारी है। यूनिट 13 (एनएसईएल) में दो मामले दर्ज हुए, जिसमें एक आरोपी गिरफ्तार किया गया, पर अब तक कोई चार्जशीट दाखिल नहीं हुई है।

चोरी के आरोपी ने पुलिस स्टेशन में की आत्महत्या!



मुंबई: चोरी के एक मामले में गिरफ्तार 26 वर्षीय युवक ने मुंबई के सहार पुलिस थाने में कथित तौर पर आत्महत्या कर ली। पुलिस ने बताया कि मृतक की पहचान अंकित रामजी राय के रूप में हुई और उसे पिछले महीने चोरी के एक मामले में गिरफ्तार किया गया था। रविवार रात को उसने कथित तौर पर पुलिस थाने के बाथरूम में खिड़की से रूमाल का उपयोग कर फांसी लगा ली। पुलिस ने दुर्घटनावाश मौत की रिपोर्ट (एडीआर) दर्ज कर ली है और घटना की जांच जारी है।

ठाणे: साढ़े चार साल की बच्ची को उसकी मां ने बेरहमी से पीटा; पिटाई का वीडियो वायरल होने के बाद मामला दर्ज

ठाणे: दिवा में एक चौंकाने वाली घटना सामने आई है जहां एक महिला ने अपनी साढ़े चार साल की बेटी को जमीन पर गिरा दिया और उसे धक्का देकर बेरहमी से पीटा। इस घटना का वीडियो सोशल मीडिया पर वायरल होने के बाद महिला के खिलाफ मुंब्रा पुलिस स्टेशन में मामला दर्ज किया गया है। पुलिस उसके खिलाफ कार्रवाई कर रही है।



पीटने वाली महिला मुंबई के वडाला इलाके में अपनी सास, साढ़े चार साल की बेटी और पति के साथ रहती थी। लेकिन कुछ महीने पहले वह इलाके के ही एक व्यक्ति के साथ घर छोड़कर चली गई थी। उसके बाद वह उस व्यक्ति के साथ दिवा के सबेगांव इलाके में रह रही

थी। महिला के घर छोड़ने के तीन महीने बाद वह अपनी साढ़े चार साल की बेटी को भी अपने साथ दिवा में रहने के लिए ले गई थी। इसी बीच रविवार को एक महिला ने मोबाइल से वीडियो बनाकर बच्ची की दादी को भेजा।

इसमें उसकी बहू अपनी साढ़े चार साल की बेटी को बेरहमी से पीट रही थी। वह उसे जमीन पर गिराकर बालों से घसीट रही थी। बच्ची को उसके सौतेले भाई-बहन बचा रहे थे। लेकिन वह उनकी भी नहीं सुन रही थी। बच्ची की दादी तुरंत मुंब्रा थाना अंतर्गत दिवा पुलिस स्टेशन पहुंची। उसने अपनी बहू के खिलाफ शिकायत दर्ज कराई। पुलिस बच्ची को इलाज के लिए ठाणे नगर निगम के छत्रपति शिवाजी महाराज अस्पताल ले गई। इलाज के बाद बच्ची को उसकी दादी को सौंप दिया गया है। संबंधित फुटेज महिला के दूसरे पति की 17 वर्षीय बेटी ने शूट की थी। इस फुटेज को सुरक्षित रख लिया गया है और बयान दर्ज करने का काम चल रहा है, ऐसा मुंब्रा पुलिस ने बताया।

ठाणे: सड़कों पर फिर से गड्ढे; यात्रियों और वाहन चालकों को जोखिम भरा सफर

ठाणे: ठाणे में पिछले दो दिनों से हो रही बारिश ने एक बार फिर सड़कों पर गंदगी फैला दी है। शहर की मुख्य सड़कों और आंतरिक सड़कों पर बड़ी संख्या में गड्ढे हैं और यात्रियों और वाहन चालकों को जोखिम भरा सफर करना पड़ रहा है। शहर के ओवरपास, मुख्य और आंतरिक सड़क फ्लाईओवर, सीमेंट कंक्रीट की सड़कें और घोड़बंदर में सड़कों की हालत खस्ता है और गंभीर दुर्घटना का डर बना हुआ है।

पिछले कुछ दिनों से ठाणे शहर में ट्रैफिक जाम से नागरिक तंग आ चुके हैं। सबसे ज्यादा परेशानी छात्रों और मजदूर वर्ग को हो रही है। इसके अलावा ठाणे की ज्यादातर सड़कों की हालत बेहद खराब हो गई है। घोड़बंदर, ईस्टर्न एक्सप्रेस हाईवे, मुंबई नासिक हाईवे पर राज्य सरकार की कई परियोजनाएं चल रही हैं। इससे भीड़भाड़ और बढ़ जाती है। शहर की सड़कें ठाणे नगर निगम, मुंबई महानगर क्षेत्र विकास



प्राधिकरण, राज्य सड़क विकास निगम और लोक निर्माण विभाग के अधीन आती हैं। इसलिए ठाणेवासी इस बात को लेकर असमंजस में हैं कि किस अधिकारी के पास शिकायत दर्ज कराएं। ठाणे में पिछले दो-तीन दिनों से लगातार हो

रही बारिश के बाद कई जगहों पर सड़कें सचमुच बह गई हैं। कुछ जगहों पर बड़े-बड़े गड्ढे हो गए हैं। सड़कों की क्या है स्थिति शहर का माजीवड़ा चौक घोड़बंदर, ईस्टर्न एक्सप्रेस हाईवे, मुंबई नासिक हाईवे को जोड़ता है। यहां चौराहे पर गड्ढे हो गए हैं। जब ट्रैफिक पुलिस ने इन गड्ढों को भरने के लिए अधिकारियों से संपर्क किया, तो मुंबई महानगर क्षेत्र विकास प्राधिकरण और ठाणे नगर निगम

ने टोल वसूलना शुरू कर दिया है। घोड़बंदर रोड पर कासरवडवली, आनंदनगर, पाटलीपाड़ा, वाघबिल इलाकों में सड़क की हालत बहुत खराब है। चूँकि इस सड़क पर हर दिन ट्रैफिक जाम रहता है, इसलिए इस इलाके में रहने वाले कर्मचारियों को ट्रैफिक जाम से जूझना पड़ता है। ठाणे के आंतरिक मार्ग पर मीनाताई ठाकरे चौक पर फ्लाईओवर पर गड्ढे हो गए हैं। इनमें से कुछ गड्ढे आकार में बड़े हैं।



धनसार औद्योगिक क्षेत्र में स्थित एक फैक्ट्री में भीषण आग



पालघर : पालघर तालुका के धनसार औद्योगिक क्षेत्र में स्थित एक फैक्ट्री में सोमवार सुबह भीषण आग लग गई, जिससे फैक्ट्री को भारी नुकसान पहुंचा। पुलिस के अनुसार, सौभाग्य से, कोई हताहत नहीं हुआ, हालांकि रात की शिफ्ट के लिए कर्मचारी मौजूद थे। यह घटना पालघर शहर से तीन किलोमीटर दूर धनसार औद्योगिक क्षेत्र में स्थित प्लेटिनम फैक्ट्री में हुई। यह फैक्ट्री यांत्रिक मशीनरी का उपयोग करके प्लास्टिक उत्पादों को मजबूत और कठोर बनाने के लिए उपयोग की जाने वाली सामग्री के निर्माण में माहिर थी। उत्पादन के दौरान लगी आग ने तैयार माल, कच्चे माल, मशीनरी और फैक्ट्री की इमारत को बुरी तरह से नुकसान पहुंचाया।

आग, जो सुबह 3 बजे लगी थी, पालघर नगर परिषद और बोर्ड ऑफ़ फ़ायर विभागों के दो दमकलों द्वारा संयुक्त अभियान के बाद सुबह 7 बजे तक काबू पा लिया गया। फैक्ट्री में रात की शिफ्ट के कर्मचारियों ने आग को देखा और तुरंत अग्निशमन विभाग को फोन किया। इस दौरान, उन्होंने फैक्ट्री के उपलब्ध अग्नि सुरक्षा उपकरणों का उपयोग करके आग बुझाने का प्रयास किया। हालांकि, जैसे-जैसे आग बढ़ती गई, सभी कर्मचारी सुरक्षित रूप से इमारत से बाहर निकल गए, जिससे किसी भी तरह की जान जाने से बच गई।

मुंबई: शहरी इलाकों में नक्सलवाद और उससे सहानुभूति रखने वालों पर लगाम; नया कानून लाने की तैयारी

मुंबई : गोरेगांव मोतीलाल नगर की म्हाडा कॉलोनी के पुनर्विकास को अब मिलेगी गति...

म्हाडा और अडानी में एग्रीमेंट ... रहवासियों को मिलेगा 1600 फुट का घर

मुंबई : गोरेगांव पश्चिम स्थित मोतीलाल नगर 1, 2 और 3 की म्हाडा कॉलोनीयों के पुनर्विकास प्रोजेक्ट को अब गति मिलेगी। म्हाडा और अडानी समूह के बीच सोमवार को इस परियोजना के क्रियान्वयन को लेकर अनुबंध हुआ।

म्हाडा मुख्यालय में हुए अनुबंध कार्यक्रम में म्हाडा उपाध्यक्ष और मुख्य कार्यकारी अधिकारी संजीव जायसवाल और अडानी प्रॉपर्टीज प्राइवेट लिमिटेड के निदेशक प्रणव अडानी उपस्थित थे। इस अवसर



पर परियोजना की विस्तृत जानकारी दी गई। संजीव जायसवाल ने कहा कि मुख्यमंत्री देवेंद्र फडणवीस और उपमुख्यमंत्री एवं गृहनिर्माण मंत्री एकनाथ शिंदे की दूरदृष्टि के कारण इस परियोजना को नई दिशा और आशा मिली है। मोतीलाल नगर के

निवासियों का वर्षों पुराना सपना अब पूरा होने जा रहा है। उन्होंने भरोसा दिलाया कि यह देश का सबसे बड़ा पुनर्विकास प्रोजेक्ट होगा, जिसे पारदर्शिता, गुणवत्ता और सामाजिक जिम्मेदारी के साथ लागू किया जाएगा। इस परियोजना के तहत मोतीलाल नगर की 142 एकड़ जमीन पर निर्माण और विकास पद्धति से देश का सबसे बड़ा पुनर्विकास प्रोजेक्ट किया जाएगा। इसमें यहां के निवासियों को 1600 वर्ग फुट के अत्याधुनिक फ्लैट में मुफ्त पुनर्वास दिया जाएगा।

तैयार किया गया है, जिनका नक्सलवाद से सीधा या परोक्ष संबंध है।

बता दें कि मुख्यमंत्री फडणवीस ने इस बिल को सबसे पहले दिसंबर में नागपुर में हुई शीतकालीन सत्र के दौरान दोबारा पेश किया था। इसके बाद इसे राजस्व मंत्री चंद्रशेखर बावनकुले की अध्यक्षता वाली समिति को विचार के लिए भेजा गया था।

हमाली मजदूर पर चाकू से हमला... मर्ती भिवंडी

भिवंडी : भिवंडी तालुका के पिंपलास गांव स्थित भूमि वर्ल्ड परिसर में रविवार सुबह पानी भरने के दौरान हुए मामूली विवाद ने अचानक उग्र रूप ले लिया। इस विवाद में दो युवकों ने मिलकर एक हमाली मजदूर पर चाकू से हमला कर दिया। घायल मजदूर को गंभीर हालत में अस्पताल में भर्ती कराया गया है। कोनगांव पुलिस ने दो आरोपियों के खिलाफ मामला दर्ज कर लिया है और उनकी तलाश जारी है। प्राप्त जानकारी के अनुसार, घायल मजदूर की पहचान विशाल सुरेश मस्कर (निवासी कलवा, ठाणे) के रूप में हुई है, जो पिंपलास गांव के गोदामों में हमाली का काम करता है। रविवार सुबह करीब पौने दस बजे वह काम पर जा रहा था, तभी उसका साबीर मोहम्मद तारीक और सय्यद महमूद जसीमूद्दीन सय्यद नामक दो युवकों से किसी बात को लेकर विवाद हो गया। विवाद इतना बढ़ गया कि साबीर ने अचानक चाकू निकाल कर विशाल पर ताबड़तोड़ वार कर दिए।

अंबरनाथ में चलती निजी ट्रेन से गिरकर 3.5 से 5 साल की उम्र के दो नर्सरी छात्र घायल... केयरटेकर लापरवाही के लिए जिम्मेदार

मुंबई : सोमवार की सुबह अंबरनाथ में चलती निजी ट्रेन से गिरकर 3.5 से 5 साल की उम्र के दो नर्सरी छात्र घायल हो गए। यह घटना सुबह करीब 11:00 बजे कल्याण-बदलापुर रोड पर अंबरनाथ पश्चिम में ओमय्या टाइल्स की दुकान के पास हुई। पुलिस के अनुसार, यह घटना एक ड्राइवर की है जो नियमित रूप से नर्सरी के बच्चों को स्कूल लाता-ले जाता था। ड्राइवर की पहचान अंबरनाथ पश्चिम निवासी सोलमन त्रिमति सकपा (30) के रूप में हुई है। अंबरनाथ पश्चिम निवासी दो केयरटेकर, उषा बालिंद (41) और कविता सुनील जाधव (31) को लापरवाही के लिए जिम्मेदार ठहराया गया है। बताया जाता है कि ट्रेन का पिछला दरवाजा गलती से खुल गया था, जिससे अंबरनाथ पश्चिम के एक प्रमुख स्कूल के दो बच्चे सड़क पर गिर गए। ड्राइवर ने घटना से अनजान होकर गाड़ी चलाना जारी रखा।

मुंबई : बेलगाम सीमा विवाद; मराठी लोगों का संघर्ष नहीं रुकेगा - सांसद अरविंद सावंत

मुंबई : महाराष्ट्र के सांसद अरविंद सावंत ने सीमा विवाद पर अपना गुस्सा जाहिर करते हुए कहा है कि जब तक बेलगाम और कर्नाटक के अन्य सीमावर्ती इलाकों को महाराष्ट्र में नहीं मिला लिया जाता, तब तक मराठी लोगों का संघर्ष नहीं रुकेगा। राज्यसभा सदस्य इरन्ना कडाडी ने बयान दिया था कि सीमा विवाद एक बंद अध्याय है। इस बयान पर प्रतिक्रिया देते हुए अरविंद सावंत ने कहा, "मराठी भाषी अपनी आखिरी सांस तक सीमा संघर्ष जारी रखेंगे। यह कोई बंद अध्याय नहीं है।" हालांकि, राज्यसभा सदस्य



इरन्ना कडाडी ने इस बयान का खंडन करने के लिए अदालत जाकर उन पर हमला बोला है। राज्यसभा सदस्य इरन्ना कडाडी हाथ मलने का काम कर रहे हैं। मराठी भाषी अपनी आखिरी सांस

तक अपने न्याय और अधिकारों के लिए लड़ते रहेंगे। इरन्ना कडाडी ने कहा है कि उन्हें अदालत जाकर अपनी बात रखनी चाहिए। बेलगाम, कारवार, निष्पानी और भालकी मराठी क्षेत्र हैं जो पिछले 60 वर्षों से महाराष्ट्र में शामिल होने के लिए सामाजिक, राजनीतिक और निष्पक्ष रूप से संघर्ष कर रहे हैं। महाराष्ट्र सरकार इन सीमा सेनानियों के समर्थन में खड़ी है। इस तरह के बयानों से सीमा विवाद हल नहीं होगा। शिवसेना उद्धव बालासाहेब ठाकरे ने कहा है कि पार्टी उनके साथ है।

महाराष्ट्र में मिले कोविड के छह नए मरीज...



मुंबई : महाराष्ट्र में कोरोना वायरस के छह नए मामले सामने आए हैं। इसके साथ ही इस साल जनवरी से अब तक कुल मामलों की संख्या 2,583 हो गई है। यह जानकारी राज्य स्वास्थ्य विभाग ने दी। नई रिपोर्ट के मुताबिक, 6 में से 5 मामले मुंबई में और 1 मामला नागपुर में दर्ज किया गया है। स्वास्थ्य विभाग के अनुसार, इस साल 1 जनवरी से अब तक राज्यभर में कुल 33,556 कोविड टेस्ट किए गए हैं। वहीं, 2,483 मरीज पूरी तरह ठीक हो चुके हैं। बता दें कि मुंबई में अब तक कुल 1,017 केस सामने आए हैं, जिनमें से 551 मामले जून में और 25 मामले जुलाई में दर्ज किए गए हैं।

भायंदर: पुलिस ने मराठी नागरिकों के मार्च को अनुमति नहीं दी

भायंदर:- पुलिस ने 8 जुलाई को मीरा-भायंदर में मराठी भाषी नागरिकों के मार्च को अनुमति नहीं दी है। पुलिस ने दावा किया है कि इस मार्च से कानून-व्यवस्था की समस्या पैदा होने की संभावना है। हालांकि, मार्च करने वाले अड़े हुए हैं और मार्च के लिए अपनी तैयारी जारी रखी है। हाल ही में एक घटना हुई जिसमें मीरा रोड के एक मिठाई विक्रेता को मराठी में बात करने से मना करने पर मनसे के पदाधिकारियों ने पीटा। इस घटना का वीडियो सोशल मीडिया पर वायरल हो गया, जिससे हर जगह तीखी प्रतिक्रिया हुई। इस मामले में पुलिस ने मनसे के सात कार्यकर्ताओं के खिलाफ दंगा और सात अन्य धाराओं के तहत मामला दर्ज किया है। इसके बाद, ट्रेड यूनियनों ने 2 जुलाई को मनसे के खिलाफ एक मार्च निकाला था, जिसमें आरोप लगाया गया था कि 'हिंसा के जरिए भाषा को जबरन थोपा जा रहा है।' हालांकि, मनसे ने आरोप लगाया था कि व्यापारियों का यह मार्च भाजपा द्वारा प्रायोजित



है और समाज में तनाव पैदा कर रहा है। इसलिए मनसे नेता अविनाश जाधव ने घोषणा की थी कि भाजपा की राजनीति को उजागर करने और मराठी अस्मिता को बचाए रखने के लिए 8 जुलाई को मराठी भाषी नागरिकों का मार्च निकाला जाएगा। इस बीच, 5 जुलाई को आयोजित राज ठाकरे और उद्धव ठाकरे की विजय रैली के बाद, इस मार्च को उद्धव बालासाहेब ठाकरे की शिवसेना, मराठी एकीकरण समिति और अन्य संगठनों का समर्थन मिला है। इन संगठनों ने घोषणा की है कि वे मार्च में भाग लेंगे। यह मार्च मीरा रोड में विवादास्पद जोधपुर स्वीट्स दुकान के पास से कौस्तुभ राणे स्मारक (मीरा रोड रेलवे स्टेशन के पास) तक आयोजित किया गया है। आंदोलनकारियों ने इस मार्ग के लिए पुलिस से अनुमति मांगी थी।

संपर्क कार्यालय : रोहिता हाउस फ्लैट नो 8 दूसरा माला पाकीजा बेकरी के सामने कैडल रोड माहिम पश्चिम मुंबई 400096

मालिक, मुद्रक, प्रकाशक, संपादक फैसल शेख ने सोमानी प्रिंटिंग प्रेस, गाला नं.4, एन. के. इंडस्ट्रीयल इस्टेट, प्रवासी इंडस्ट्रीयल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई :4000 16 से प्रकाशित किया। मोबाइल नं 998777 5650, Email-editor@rookthoklekhaninews.com